

اشارات

اعلان واشنگٹن اور کارگل سے پسپائی

قومی فروختند و جہے ارزان فروختند!

پروفیسر خورشید احمد

ایک مسلمان کے لیے ہر دن بکھر ہر لمحہ خود احسانی کا الحجہ ہوتا ہے تاکہ وہ اپنے قول و عمل پر مسلسل نظر رکھے اور ہر لمحہ یہ جائزہ لیتا رہے کہ کون سا قدم اسے خیر، حق، انصاف اور جنت کی منزل مقصود سے قریب لا رہا ہے اور کون سا قدم اس سے دور لے جا رہا ہے۔ لیکن خصوصیت سے اگست کامینہ ملت پاکستان کے لیے خود احسانی اور بے لائق جائزے کا غیر معمولی موقع فراہم کرتا ہے۔ یہ وہ سمینہ ہے جس میں اللہ رب العزت نے ۵۲ سال پلے، تقریباً دو صدیوں کی غلامی کے بعد اس قوم کو غیروں کی ملکوئی سے نجات دلا کر ایک آزاد مملکت کی امانت سے نوازا تھا۔ اہل پاکستان کو بیسویں صدی کے دوسرے نصف میں، آزادی کے ماحول میں، اسلام کے ابدی اصولوں اور عالمگیر پیغام کی روشنی میں ایک ایسا صحت مند، بنی بر انصاف، اللہ کا اطاعت گزار اور دنیوی حیثیت سے قوی اور خوش حال معاشرہ اور ریاست قائم کرنے کا زریں موقع دیا تھا جو ان کے لیے راحت اور نعمت ثابت ہو اور دوسروں کے لیے نمونہ بن سکے۔

آج جن حالات میں ہم یوم آزادی کا استقبال کر رہے ہیں وہ صرف چونکا دینے والے ہی نہیں، بلکہ پریشان کرن بھی ہیں اور ایک ایسی تنبیہہ کی حیثیت رکھتے ہیں کہ اگر یہ قوم اب بھی بیدار نہیں ہوتی اور وقت کی پکار پر بلیک نہیں کہتی تو وہ آزادی ہی معرض خطر میں پڑ سکتی ہے جس نے خنی زندگی اور تاریخی امکانات کا راستہ کھولا تھا۔ بلاشبہ ان ۵۲ برسوں میں آزمائش کی بہت سی نازک گھریلوں آئیں لیکن کارگل کی بلندیوں کے بعد اعلان واشنگٹن کی پستی اور کارگل سے مجاهدین کی پسپائی نے جو محسبیر صورت حال پیدا کر دی

ہے اس نے نہ صرف سارے پرانے زخم تازہ کر دیے ہیں بلکہ ہمیں ایسے نئے خطرات سے دوچار کر دیا ہے جن کی زد ملک کے وجود اور قوم کی آزادی پر پڑ رہی ہے۔

ہر پاکستانی آج یہ سوال کرنے میں حق بجانب ہے کہ کیا اب پاکستان کے مستقبل کا فصلہ واشکشن اور دبلی میں ہوتا ہے یا یہ قوم اب بھی اپنے رب کے بھروسے پر اپنی قسم کا فصلہ خود کرنے کا عزم اور داعیہ رکھتی ہے؟ کارکل کی تاریخی کامیابی کو جس سرعت 'بے تدبیری اور بے غیرتی سے سفارتی' سیاسی اور عسکری نگفت میں تبدیل کر دیا گیا ہے اس سے ملک کی موجودہ سیاسی قیادت کی صلاحیت ہی نہیں بلکہ وقاویاری کے بارے میں ایسے سوالات انھے کھڑے ہوئے ہیں جن سے صرف نظر نہیں کیا جا سکتا۔ اب خطرہ صرف ہاہر سے نہیں اندر سے بھی ہے اور اس حقیقت سے انکار ممکن نہیں رہا کہ:

اس گھر کو آگ لگ گئی گھر کے چراغ سے!

ہم پڑے دکھ کے ساتھ حالات نے بے لائ تجزیے کے بعد اپنے اس سوچے سمجھے اور بنی برحقیقت احساس کا اظہار ضروری سمجھتے ہیں کہ موجودہ قیادت نے ملک کو اس مقام پر پہنچا دیا ہے کہ اگر اس سے جلد از جلد نجات حاصل نہ کی گئی تو ملک کے وجود اور قوم کی آزادی کو شدید خطرہ ہے۔ اب یہ قیادت اس ملک کے لیے ایک سیکیورٹی رسک (security risk) بن گئی ہے۔ اس نے حالات کا مردانہ وار مقابلہ کرنے اور قوم کی اصل صلاحیتوں اور تاریخی امکانات سے فائدہ اٹھانے کے بجائے بھارت، امریکہ اور مغربی اقوام کی دھونس اور بلیک مینگ کے آگے گھنٹے نیک دیے ہیں اور لڑے بغیر ہتھیار ڈال دیے ہیں۔ اس کی بے بصیرتی اور بزدی نے بھارت کی عسکری نگفت کو فوجی اور سیاسی کامیابی میں بدل دیا ہے۔ اس نے واشکشن سے غیر مشروط ڈکٹیشن (dictation) قبول کی ہے اور مجہدین کی قربانیوں اور شہدا کے خون کا سودا کر ڈالا ہے۔ اس نے قوم کو ایک ایسی ہریت سے دوچار کر دیا ہے جو ۱۹۷۱ میں پاکستان کے دوخت ہونے کے ساتھ سے کسی طرح نہیں۔ جو کردار اس وقت بھی خان اور اس کے نولے نے ادا کیا تھا، بالکل وہی کردار موجودہ وزیر اعظم اور ان کے مشیروں نے ۱۹۹۹ میں ادا کیا ہے۔ نہ صرف یہ کہ انہوں نے تاریخ سے کوئی سبق نہیں سیکھا بلکہ تاریخی موقع کو اس طرح گنوادیا کر اصل جارح اور ظالم دنیا کی نگاہ میں سچا اور معصوم بن گیا اور اپنی آزادی کے لیے جدوجہد کرنے والے مجہدین کو عملًا چور اور درانداز ہنا کر ایک شرمناک فرار اور پسپائی پر مجبور کر دیا گیا۔ اس پر مستزاد، اس نولے کی ڈھنائی اور دیدہ دلیری کا یہ حال ہے کہ ایسی افسوس ناک نگفت اور بے وفائی کو "سفارتی کامیابی" اور "علاقے کو جنگ سے بچا لینے" کا نام دیا جا رہا ہے گویا:

کاروان کے دل سے احساس زیاد جاتا رہا؟
سرکاری ترجمان اور قلم کار جو کھیل کھیل رہے ہیں اس سے نہ تنخ حقائق پر پرده ڈالا جاسکتا ہے اور نہ
چودہ کروڑ انسانوں کی آنکھوں میں دھول جھونکی جاسکتی ہے۔ اب قوم کے سامنے بظاہر نجات کا ایک ہی
راستہ ہے اور وہ ہے: تبدیلی قیادت!

موجودہ حکمران اپنا اعتبار (legitimacy) اور جواز (credibility) کھو چکے ہیں۔ اب ان کے قول و
 فعل پر کوئی بھروسہ ممکن نہیں۔ اعلان واٹنگشن اور کارگل سے بے نیل مرام پسپائی محض ایک محاذ سے پسپائی
یا ایک معركے میں ہزیمت نہیں، یہ اس قیادت کے وثائق، اس کی خارجہ، دفاعی، معاشری اور نظریاتی پالیسی اور
سیاسی اور عسکری حکمت عملی کی مکمل ناتاکی ہے۔ اس سے بھی بڑھ کر یہ اس قیادت کی معاملہ فنی اور
صلاحیت کے دیوالیہ پن بھی کا ثبوت نہیں، بلکہ ملک اور اس کے حقیقی مفادات سے اس کی بے وفائی اور
غداری کی عکاس ہے۔ اس کا اصل جرم یہ ہے کہ اس نے محض اپنے اقتدار کے لیے کشمیر اور پاکستان
دونوں کے مستقبل کو داؤ پر لگادیا ہے۔ واضح رہے کہ یہ دونوں ایک ناقابل تقسیم وحدت ہیں اور ایک کے
مفاد کو دوسرے سے جدا نہیں کیا جاسکتا۔ اس قیادت نے نظری اور عملی ہر دو اعتبار سے ایک ایسی پوزیشن
کو قبول کر لیا ہے جو آج تک کی تمام کوششوں اور قربانیوں پر پانی پھیرنے کے مترادف ہے۔ یہ عملی بھارت
کی شرائط پر معاملات طے کرنے کے لیے راہ ہموار کرنے کا باعث ہو گی۔ اس کا منطقی نتیجہ یہ ہو گا کہ
خدانخواستہ پاکستان امریکہ کے عالی نظام میں ایک مخلوم قوم اور علاقے میں بھارت کے طفیلی ملک کی حیثیت
اختیار کرنے پر مجبور ہو جائے۔ ایک نیوکلیر پاور بننے کے ایک ہی سال بعد پاکستان کو اس مقام کی طرف
دھکیلنے کا کھیلنے والوں کو اس ملک کی قیادت اور نمایندگی کا کوئی حق نہیں۔ اب آزادی، عزت اور باوقار
زندگی اسی وقت ممکن ہے جب اس قیادت سے نجات حاصل کی جائے اور قوم کی زمام کار ان لوگوں کے
ہاتھ میں ہو جو اللہ پر ایمان زکھتے ہوں، جو آزادی کی قدر و قیمت سے آشنا ہوں، جو ملت پاکستان کے مقاصد،
آرزوؤں اور تمناؤں کے شناسا ہوں، جو امانت اور دیانت کا نمونہ ہوں۔ اب ایسی قیادت کی ضرورت ہے
جو اس قوم کو مغربی اقوام کی نظریاتی، معاشری، تہذیبی اور سیاسی مخلوکی اور بھارت کی علاقے پر بالادستی
(hegemony) سے نجات دلانے کا عزم اور صلاحیت رکھتی ہو۔ آج ملک ایک ایسے فیدلہ کن موزو پر کھڑا
ہے جہاں تبدیلی قیادت کے سوانحات اور زندگی کا کوئی دوسرا راستہ نظر نہیں آ رہا۔

بلاشہ اس وقت پوری قوم غم و غصے میں مبتلا ہے۔ لیکن ہم نے اور جس رائے کا اظہار کیا ہے وہ نہ
جدبات پر مبنی ہے اور نہ کسی گروہی یا حزبی عصبیت پر۔ ہم اس رائے کا اظہار حالات کے معروضی جائزے
اور حکومت کی پالیسیوں اور اقدامات کے حسن و نفع کے بے لائگ تجزیے کے بعد کر رہے ہیں۔

اعلان و اشتبہن کے الفاظ مختصر ہیں لیکن اس کا مفہوم اور اس کے تقاضے بڑے ہولناک ہیں۔ کلشن کے ساتھ یہ معلمہ ایک ڈرامی انداز میں پاکستانی قوم اور اس کے اصولی موقف کو یکسر نظر انداز کر کے ایک ایسے وزیر اعظم نے کیا ہے جس پر خوف اور گمراہت طاری تھی اور جسے قوم 'پارلیمنٹ حتیٰ کہ اس کی اپنی کابینہ نے بھی کسی ایسے معلمہ کے اختیار نہیں دیا تھا۔ پھر سب سے بڑھ کر مسئلہ کشمیر کے اہم ترین فرق، تحریک مزاہمت اور اس کی سیاسی اور عسکری قیادت سے نہ مشورہ ہوا اور نہ کسی مرحلے پر اسے اختدوں میں لیا گیا۔ فطری طور پر اس معلمہ کو پوری قوم نے اور تحریک جہاد کشمیر کی سیاسی (کل جماعتی حریت کانفرنس) اور عسکری (متحده جہاد کونسل) نے کمل طور پر مسترد کر دیا ہے جس کے نتیجے میں اس معلمہ کی نہیں بلکہ نواز حکومت کو جو بھی برا بھلا جواز حاصل تھا، وہ ختم ہو گیا ہے۔

اس معلمہ کے تجزیے سے صاف معلوم ہوتا ہے کہ نواز حکومت نے چار فاش غلطیاں کی ہیں:

۱۔ یہ کشمیر کے مسئلہ کو، جس کی اصل اور بنیاد اہل جموں و کشمیر کا حق خود ارادیت اور اس کے حصول کے لئے بھارت کی غاصب قوت کے خلاف سیاسی اور عسکری جدوجہد ہے، مخفی ایک پاک بھارت تعاون بنا دینے کی خدموم کوشش ہے۔ بھارت کی ساری کوشش یہ ہے کہ وہ کشمیری عوام کے حق خود ارادیت اور اقوام متحده کی قراردادوں کو بھلا کر مخفی پاکستان اور بھارت کے درمیان ایک دو طرفہ معاملہ بنا دے۔ "انٹرنسنہ تریشن" کے سارے خیالی دعووں کے علی الرغم یہ حقیقت ہے کہ اعلان لاہور اور اب اعلان و اشتبہن کی شکل میں اس حکومت نے سب سے بڑا جرم یہ کیا ہے کہ کشمیر کے مسئلے کو دو حکومتوں کے درمیان ایک مسئلے کی شکل دے دی ہے اور اسے دو طرفہ مذاکرات کے شکنے میں کس دیا ہے۔

۲۔ یک طرفہ طور پر کارگل سے واپس کا وعدہ کیا گیا ہے جس کے ذریعے تمیں ظلم کیے گئے ہیں یعنی:

(i) تحریک جہاد کا سودا کرنا، جس کا اختیار پاکستان کو نہیں۔

(ii) اس جہاد میں پاکستان کی شرکت (involvement) کو حلیم کرنا اور امریکہ کو یہ اطمینان دلانا کہ حکومت پاکستان مجاہدین کو واپس بلا سکتی ہے۔ گویا کہ یہ ایک عوایی تحریک نہیں جسے پوری ریاست جموں و کشمیر کے عوام نے کر چل رہے ہیں بلکہ سب کچھ "پاکستان کے حمایت یافتہ مداخلت کاروں" کا کیا دھرا ہے نے حکومت جب چاہے ختم کر سکتی ہے۔

(iii) بھارت نے جو الزام پاکستان پر لگایا تھا اور جس کا انکار حکومت، فوج اور پوری پاکستانی قوم کر رہی تھی، وزیر اعظم صاحب نے اپنے شوق امن پسندی میں خود اس الزام کو اپنے اوپر اور اپنے لیا اور اپنا اور ملک کا منہ کلا کیا۔

۳۔ کشمیر میں لائن آف کنٹرول کی "قدیسی" (sanctity) اور اس کے تکمیل "احترام" (respect) کے اصول کو تسلیم کر لیا جانا نہ یہ محض ایک جبری لائن ہے جسے حلات نے مسلط کیا ہے اور جسے اہل کشمیر اور اہل پاکستان نے کبھی بھی، مقدس تو کیا، کسی صورت میں قابل قبول سرحد کے طور پر تسلیم نہیں کیا۔ تاشقند اور شملہ کے معلبوں تک میں جماں اس کا ذکر جنگ بندی کی لائن (cease fire line) (آشقند) اور قبضہ کی حد (line of control) (شملہ) قرار دیا گیا ہے اس امر کا صاف اخیار کیا گیا ہے کہ یہ محض عارضی انتظام ہے۔

"Without prejudice to the recognised positions of either side" (Simla Accord Article IV, clause, (ii))

لیکن اس اعلان واشنگٹن میں نہ اقوام متحده کی قراردادوں کا کوئی ذکر ہے اور نہ لائن آف کنٹرول کے بارے میں اپنے تحفظات کا اخیار۔ آنکھ بند کر کے اس کے احترام اور قدیسی کا کلہ پڑھ لیا گیا ہے اور اس طرح کشمیر کی تقسیم کے خالمانہ اور مجرمانہ منصوبے کے لیے زمین ہموار کی گئی ہے۔

۴۔ بھارت اور امریکہ دونوں سے مسئلہ کشمیر کے حل، اقوام متحده کی قراردادوں کے فریم و رک میں حق خود ارادیت کے حصول، بھارتی فوجوں کی واپسی، بھارتی فوجوں، بارڈر سیکیورٹی فورس، پولیس اور "بغوات" فرو کرنے کے اقدامات کے بارے میں کسی ضمانت اور واضح نامہ نہیں کے مطابق لا تجہ عمل کی ضمانت کے بغیر کارگل سے واپسی کا وعدہ اور اس کے لیے ایسے عملی اقدام کرنے کا وعدہ کیا گیا ہے جو دو ہفتے کے اندر اندر علاقے پر بھارت کے تسلط کو بحال کر دیں۔ صاف معلوم ہوتا ہے کہ یہ دو آزاد ملکوں کے حکمرانوں کے درمیان کوئی معلیدہ نہیں بلکہ ایک نے حکم دیا اور دوسرے نے سرتسلیم تم کر دیا۔ بھارت تو معلیدہ میں شریک ہی نہیں اس لیے وہ کسی بھی بات کو پورا کرنے سے صاف صاف انکار کر رہا ہے۔ رہا امریکہ تو اس نے صرف اتنا کرم کیا ہے کہ جب نواز شریف صاحب اپنے وعدے پورے کر دیں گے اور مجاہدین سے کارگل کو خالی کر بھارت کو یہ علاقہ تحفہ میں دے دیں گے تو اس علاقے میں تصادم رک جائے گا اور کلنتن صاحب "ذاتی وجہی" لیں گے کہ پاک بھارت مذاکرات اعلان لاہور کے مطابق بحال ہو جائیں۔ پاکستان کسی سے بھی تبادلے میں کوئی چیز (Quid Pro Quo) حاصل کرنے میں قطعاً ناکام رہا ہے۔ مسئلہ کشمیر کے حل کی کوئی ضمانت نہیں دی گئی ہے۔ اقوام متحده کی قراردادوں کا کوئی ذکر نہیں ہے۔ بھارت کے مظالم اور ناجائز قبضے کی طرف کوئی اشارہ نہیں ہے۔ تحریک آزادی اور حق خود ارادیت کا کوئی ذکر نہیں ہے اور یہ جانتے ہوئے کہ ۱۹۶۲-۶۳ کے مذاکرات کا کیا حشر ہوا اور شملہ معلیدہ کے بعد ۲ سال تک مذاکرات کس طرح نسبتاً کیے گئے، ایک بار پھر محض مذاکرات کی بحالی کی امید پر اپنے سارے پتے زمین پر

پھینک دیے گئے ہیں اور محض امریکی صدر کی "ذاتی دچپی" کے وعدے پر ساری ہازی لگادی گئی ہے۔ نواز شریف صاحب اور ان کے حواری جو بھی کیسی، پاکستان کی قیادت نے واشنگٹن میں اپنی تاریخ کی سب سے بڑی ملکت کھاتی ہے اور پوری قوم اور تحریک جماد کشمیر کو ذیل و خوار کیا ہے۔ اس کا کچھ اندازہ امریکہ، برطانیہ اور بھارت کے اخبارات اور اہم تجزیہ نگاروں کے تبصروں سے کیا جاسکتا ہے۔ امریکی جریدے نیوز و بک نے بڑے صاف الفاظ میں نواز شریف صاحب کے کارنا مے کویاں کیا ہے۔ اس نے پورا نقشہ کھینچ دیا ہے کہ کس طرح ملاقات کے لیے اتنا کی (he begged for a meeting) پاکستان کو کچھ نہیں ملتا تھا۔ کلنشن نے کہا: بس یہ کرنا ہے۔ حملہ آوروں کو بھارتی علاقے سے واپس بلاو۔ نواز نے واپسی کا وعدہ کیا۔ سی اٹی بی اٹی پر دستخط کی صورت میں پاکستان آنے کا نسبم وعدہ کیا۔ ہالٹی کی کوئی پیش کش نہیں کی (۱۹ جولائی ۱۹۹۹)

ثانیم میگزین نے واضح طور پر لکھا کہ پاکستان کو امریکہ سے کوئی حمایت نہیں ملی۔ مشترکہ بیان was a slap on Sharif's wrist (۱۹ جولائی ۱۹۹۹)

واشنگٹن ہوست نے ادارے میں لکھا کہ بھارت اس بات کے مزے لے رہا ہے کہ اس لڑائی میں حق اس کی طرف ہے۔ وہ کشمیریوں کو حق خود ارادی کا ذاتیہ چکھانے کے کسی موڑ میں نہیں ہے (انٹرنیشنل بیروالڈ تریبیون ۱۶ جولائی ۱۹۹۹)

اکانومیست، لندن نے لکھا کہ لوگ پوچھتے ہیں کہ جب حمایت برقرار نہیں رکھی جا سکی تھی تو اقدام کیا ہی کیوں گیا۔ فوج کے ریئارڈ افسران سمجھتے ہیں کہ میدان جنگ کی فتح کو سفارتی ملکت میں تبدیل کر دیا گیا۔

پورا عالمی پریس نواز شریف حکومت کو آئینہ دکھار رہا ہے۔ اس نے کس طرح مجہدوں کی حاصل کردہ کامیابی کو جس کے نتیجے میں نہ صرف یہ کہ بھارت کے چنگل سے کشمیر کو آزاد کرنے کی جدوجہد کو ایک نئے اور کامیاب دور میں داخل کرنا ممکن ہو گیا تھا بلکہ نیو کلیر صلاحیت حاصل کرنے کے بعد بھارت سے پہلے معمر کے میں خود پاکستان کے ایک ناقابل تسلیم قوت بن جانے کو ثابت کرنے کا نادر موقع حاصل ہو گیا تھا محض موبہوم خطرات کے خوف اور بیرونی دباؤ میں آکر ایک شرمناک ملکت میں تبدیل کر دیا۔ سوال پیدا ہوتا ہے کہ یہ سب کیسے ہو گیا؟ اس پر غور و فکر کی ضرورت ہے۔

کے کارگل کی کامیابی کی وجہ سے کشمیر میں تحریک مزاحمت ایک نئے دور میں داخل ہو گئی ہے اور بھارت کے لیے اس سے عمدہ برآ ہونا آسان نہیں، تو کئی مجازوں پر بڑی جارحانہ کارروائی شروع کی گئی تاکہ پاکستان کی حکومت کو خوفزدہ کیا جاسکے اور لڑے بغیر ہی اسے میدان چھوڑنے پر مجبور کیا جاسکے۔ اس کے لیے پلا مجاز یہ کھولا گیا کہ حکومت اور فوج کے درمیان خلیج پیدا کی جائے اور بیرونی دباؤ کے ساتھ داخلی انتشار بھی پیدا کیا جائے۔ اس کے لیے بھارت اور عالمی میڈیا نے نت نئے پینٹرے بدلتے اور ایسی فضا بنائی جس سے خوف و ہراس پیدا کیا جاسکے۔

نفیاتی جنگ کا دوسرا مجاز اور بھی چاہکدستی سے کھولا گیا جس میں خود نواز شریف صاحب کو فوج کے رد عمل کے خطرات کے علاوہ اسلامی قوتوں اور خصوصیت سے جہادی قوتوں سے خائف کرنے کی کوشش کی گئی۔ ”پاکستانی طالبان“ اور ”اسلامی بنیاد پرستوں“ کے قبضے کے افانے ہر طرف سے چھیڑے گئے اور نواز شریف صاحب کو مغرب کی تائید کا دلسا دیا گیا بشرطیکہ وہ قدم پیچھے اٹھانے پر تیار ہوں۔

عین اسی وقت بے نظیر صاحبہ کھل کر میدان میں آگئیں اور انترنیشنل بیوالڈ ٹریبیون میں ایک مضمون میں صاف اعلان کیا کہ میری سابقہ کشمیر پالیسی غلط تھی۔ وہ محض فوجی دباؤ میں اختیار کی گئی تھی۔ سابق اسرائیلی وزیر اعظم شمعون جیرز سے اپنی ملاقات کا ذکر کیا اور کشمیر کے مسئلے کو پس پشت ڈالنے اور تجارت، ثقافت اور نام نہاد اعتماد پیدا کرنے والے اقدامات کی اولیت کا عمدہ کیا۔ ساتھ ہی یہ بھی لکھا کہ لائن آف کنٹرول کو کھول دیا جائے، آمد و رفت شروع ہو جائے اور اس طرح خالص بھارتی اور امریکی لائن پر کشمیر کے مسئلے کا تصدی ختم کر دیا جائے۔ بے نظیر نے یہ مضمون لکھ کر اپنے کو پیش کیا کہ نواز شریف کے مقابلے میں مجھے تائید فراہم کی جائے تاکہ میں اس مسئلے کو بھیش کے لیے ختم کر سکوں۔

اس کے ساتھ بھارت نے کارگل کے میدان میں اپنی پوری قوت جھوٹک دی۔ ۳۰ ہزار جوانوں اور افسروں پر مشتمل تازہ دم فوج کشمیر میں اتار دی، ہوائی قوت کو متحرک کیا، بھارتی توپوں، خصوصیت سے یوفور توپوں کو حرکت میں لایا گیا اور ملک بھر میں جنگی جنوں کی فضا پیدا کی۔ یہ بھارت کی تاریخ میں پہلی بار ہوا کہ ٹی وی پر فوج کی ایک ایک نقل و حرکت کو پیش کیا گیا، جذباتی فضا پیدا کرنے کے لیے جوانوں کی لاشوں کی نمائش کی گئی؛ جنگی فنڈ قائم کیے گئے، ریڈیو اور ٹی وی پر لام بندی کی فضا پیدا کی گئی اور عین اس ڈرامے کے پیچوں پیچ بھارتی وزیر اعظم نے صدر کلنٹن کو ۱۵ جون کو جنیوا میں اپنے خصوصی نمائندے کے ذریعے خط بھیجا کہ ہم لائن آف کنٹرول پار کرنے اور پاکستانی افواج پر بھرپور حملہ کرنے والے ہیں۔ کلنٹن نے اس خط کی رد ٹھنڈی میں بھیجا اور پاکستان کو ڈرانے دھمکانے میں کوئی کسر کیا اور دوسری طرف جزل اینٹھوونی ذینی کو اسلام آباد بھیجا اور پاکستان کو ڈرانے دھمکانے میں کوئی کسر

نہیں چھوڑی۔ یہ وہ نظر ہے جب نواز شریف صاحب کے اصحاب جواب دے گئے اور انہوں نے امن اور دوستی کے لئے ہاتھ پاؤں مارنا شروع کیے۔

یہاں نواز شریف صاحب کے ذہن کا تجربی بھی ضروری ہے۔ وہ شروع ہی سے double minded اور confused رہے ہیں۔ گمراہی میں جا کر تمام پلوڈوں کے تجزیوں کی روشنی میں معروف انداز میں رائے قائم کرنا ان کا طریقہ نہیں۔ اگر کشمیر میں کوئی اقدام کر کے ان کو سیاسی فائدہ ہو سکتا ہے تو وہ اس کے لئے تیار ہو جائیں گے اور اگر ان کو خطرات کا ہوا دکھا کر جان بچانے کی راہ دکھائی جائے تو وہ اس کے لئے دوڑپڑیں گے۔ بھارت سے دوستی اور کشمیر کے سلسلے میں کوئی مختصر راستہ (short cut) ایک عرصے سے ان کا خط (obsession) ہے۔ اپنی پہلی وزارت عظیمی کے زمانے میں تہران کے سفر کے دوران انہوں نے تیرے حل (third option) کی بات کی تھی اور جب سخت گرفت ہوئی تو کمر گئے حالانکہ یہ ثابت ہے کہ انہوں نے یہ بات کی تھی۔ اپنے اقتدار کے اس دور میں وہ بار بار کسی نئے حل کی بات کر رہے ہیں۔ کبھی چک (flexibility) کی بات ہوتی ہے، کبھی اقوام متحده سے باہر راستہ نکالنے کا شوہر چھوڑا جاتا ہے۔ کبھی ایک سال میں کشمیر کے قضیہ کو دفن کرنے کی باتیں ہوتی ہیں۔ یہ سب ان کی ٹولیدہ فکری کے مظاہر ہیں۔ یہی وجہ ہے کہ بڑے اہم مسائل میں ان کا رد عمل سرسراً اور impulsive ہوتا ہے اور متفاہ رویے اختیار کرنے میں ان کو ٹکلف نہیں ہوتا۔ اس کا احساس ان تمام افراد کو ہے جن کو ان کے ساتھ کام کرنے کا موقع ملا ہے۔

اس موقع پر بھی صاف نظر آتا ہے کہ ایک طرف بھارت سے دوستی اور دوسری طرف کشمیر میں دباؤ دونوں کو انہوں نے اشیرواد دی اور کسی معاملے کے بھی تمام منطقی تقاضوں کو گھری فکر کے ساتھ سامنے نہ رکھا۔ کارگل پر مجبدین کے قبضے کو اپنے اقتدار کے لئے تاج ہنانے کی کوشش کی اور پہلی بار لائن آف کنٹرول پر جا کر شاہنشاہی دی اور جب امریکہ نے وارنگ دی تو بوکھلا کر سیکنڈ ٹریک اور تھرڈ ٹریک سفارت کاری کی ناؤ چلانا شروع کر دی۔ نائیک صاحب ایک بار نہیں تین بار بھارت گئے اور بھارت اور امریکہ نے اندازہ کر لیا کہ نواز شریف صاحب کو بہ آسانی مرعوب کیا جا سکتا ہے۔ بھارت کی سفارتی اور عالمی پروپیگنڈے کی مسم پسلے دن سے سوچے سمجھے منصوبے کے مطابق کام کر رہی ہے جبکہ پاکستان کے سفارت کار سو رہے تھے اور میڈیا کو اپنی ذمہ داری ادا کرنے کا کوئی احساس نہیں تھا بلکہ اس نے تو قوم کو بیدار کرنے اور دشمن کا مقابلہ کرنے کے لئے تیار ہی نہیں کیا۔

عوام کو کسی مرحلے پر اعتماد میں نہیں لیا گیا۔ پارلیمنٹ میں کوئی بحث نہیں ہوئی۔ کابینہ تک سے کوئی

مشورہ نہ ہوا۔ بحث کے لئے کابینہ کی نشست ۵۳ دن کے بعد ہوئی ہے۔ ان دو مہینوں میں جو قوم کے لئے فیصلہ کن تھے ایک بار بھی کابینہ کا اجلاس نہیں ہوا۔ پارلیمنٹ میں گذشتہ ڈھائی سال میں وزیر اعظم صاحب صرف ۱۸ منٹ بولے ہیں۔ فیصلے کرنے سے پہلے اور حالات کا صحیح تجزیہ کرنے کے لئے نہ کوئی موثر سیاسی فورم ہے اور نہ ماہرین سے مشورے کا کوئی نظام۔ وزیر اعظم صاحب کے چند خود پسند میں ہیں اور سارا نظام ایک شاہانہ انداز سے چلایا جاتا ہے۔ ان تمام پسلوؤں کو سامنے رکھ کر امریکہ اور بھارت نے چوتھی جنگ، جو بنو کلیر جنگ بھی ہو سکتی ہے، کا ہوا دکھایا اور ایسی فضاقائم کی کہ وزیر اعظم صاحب سجدہ سو کرنے پر آمادہ ہو گئے۔ سیاست ہو یا جنگ، اس میں ہمت اور حوصلے کو مرکزی حیثیت حاصل ہے۔ اگر قیادت حوصلہ ہار جائے تو پھر کوئی بڑا اقدام نہیں ہو سکتا۔ ایسا معلوم ہوتا ہے کہ بھارت اور امریکہ نے جنگ کے خوف کی جو فضائی اسی اس نے وزیر اعظم صاحب کے اعصاب کو مضطہ کر دیا جو امریکہ کے سفر، کلنٹن کی خوشامد اور کارگل سے پہلی پر ٹھیک ہوا۔

پہلی کی اس حکمت عملی کی چار بنیادیں ہیں اور چاروں بودی اور غیر حقیقی۔

اول: بھارت جنگ کرنے والا ہے اور یہ چوتھی پاک بھارت جنگ بڑی ہونا ک بلکہ ایسی جنگ بھی ہو سکتی ہے۔

دوسری: پاکستانی فوج روایتی جنگی صلاحیت کے اعتبار سے بھارت سے بہت پیچھے ہے، خصوصیت سے فضائلی طاقت اور بھری طاقت۔ نیز جنگ کا اسلحہ اور فالتو پر زے بھی دو تین ہفتوں سے زیادہ موجود نہیں جس کی وجہ سے جنگ کا پانسہ پاکستان کے خلاف پلٹ سکتا ہے۔

سوم: جنگ سے مسائل حل نہیں ہوتے۔ مسائل صرف مذاکرات سے حل ہو سکتے ہیں اور کسی نہ کسی طرح مذاکرات کا دروازہ کھولا جائے۔

چہارم: امریکہ کو کسی نہ کسی طرح کشمیر کے معاملے میں involve کرا لیا جائے اور اس طرح جنگ تھی سے نہیں، کشمیر کے مسئلے سے بھی جان چھڑائی جا سکتی ہے۔

ہماری نگاہ میں یہ چاروں باتیں بے بنیاد اور گمراہ کن ہیں۔ بھارت کے لئے کسی صورت میں بھی پاکستان پر حملہ ممکن نہ تھا، اس کی فوج کا نصف کشمیر میں پھنسا ہوا تھا اور جموں و کشمیر میں اب وہ حالت نہیں جو ۱۹۴۵ میں تھی۔ اب پوری ریاست میں بھارت کے خلاف تحریک سرگرم ہے اور جگہ جگہ اسے بغاوت سے سابقہ ہے جو جنگ کی صورت میں مزید بڑھ جاتی اور عام بغاوت (mass uprising) کی شکل اختیار کر لیتی۔ نیز بھارت آسام میں اور خود ہنگاب میں مقامی بغاوتوں سے الجھا ہوا ہے۔ اس کی فوج ہرگز اس

پوزیشن میں نہ تھی کہ کئی مخاوذوں پر لڑ سکے۔ کارگل کے مخالف پر اسے مسلسل ہزیت کا سامنا تھا اور خود بھارتی اخبارات اور رسائل اور علمی میڈیا کی شہادت موجود ہے کہ کارگل، دراس، بیالک اور ملکو سکیڑز میں ذریعہ سو کے قریب چوٹیاں ہیں جن میں سے ۳۱ چوٹیاں اسٹرے پنجک اہمیت کی حالت ہیں، بھارت ۲ میں کی سرتوڑ کوشش کے باوجود ۴۳ جولائی سے پہلے ان میں سے ۱۰ فی صد پر پہ مشکل قبضہ کر سکا تھا۔ چند چوٹیاں اسکی بھی تھیں جن پر مجاہدین نے دوبارہ قبضہ کر لیا تھا۔

بھارت کی پیشتر فوجی مشینری روس سے حاصل کردہ تھی جواب از کار رفت (Out-dated) ہو رہی ہے اور بھارت کو اندازہ ہو گیا تھا کہ وہ پاکستان کے مقابلے میں موثر نہیں ہو سکے گی۔ اگر کرمائی میں جا کر بھارت کی سیاسی قوتوں کی سوچ کا جائزہ لیا جائے تو چند عناصر کو چھوڑ کر سب کا اتفاق تھا کہ بڑائی خواہ کتنی طویل ہو جائے، لائن آف کنٹرول کے پیچے جا کر جملے سے گریز کیا جائے۔ علمی رائے کا رخ بھی اسی سمت تھا۔ پھر سب سے بڑھ کر پاکستان کی ایسی ملاحت ایک حقیقی سد جارحیت (deterrent) تھی۔ ان سب کی موجودگی میں پاکستان پر بھارت کے جملے کا امکان نہ تھا۔ وہ صرف گیدڑ بجکیوں سے کام لے رہا تھا اور امریکہ نے اس کی آواز میں اپنی آواز ملا کر پاکستان کی قیادت کو خائن کرنے اور حواس باختہ کرنے کی فضابندی اور ہمارے ان سیاسی سورماؤں کا یہ حال ہوا کہ:

یہ نادان گر گئے سجدوں میں جب وقت قیام آیا

غالب نے صحیح ہی کہا تھا کہ:

دھمکی میں مر گیا، جو نہ باب نبرد تھا
مشق نبرد پیشہ طلبگار مرد تھا

دوسری بنیاد کی بھی کوئی حقیقت نہیں تھی۔ ہماری اطلاع کے مطابق فوجی قیادت نے اس امر کو واضح کر دیا تھا کہ اب ۱۹۹۵ والی بات نہیں ہے۔ ہم پر اگر جملہ ہوا تو اس کا بھرپور جواب دینے کی پوزیشن میں ہیں اور جنگ کو کئی ہبنتے کسی قابل کے بغیر جاری رکھ سکتے ہیں۔ چین نے بھی کم از کم اسلحہ اور فالتو پر زوں کے پارے میں یقین دلایا تھا کہ وہ پورا ساتھ دے گا۔ اس کے باوجود جzel زینی کی بات کو اہمیت دی گئی اور ایک تاریخی کامیابی کو اپنے ہی ہاتھوں لکھت میں بدل دیا گیا۔

رہا معاملہ مذاکرات کا، کوئی بھی ان کا مختلف نہیں ہے لیکن مذاکرات حقیقی اور نتیجہ خیز ہونے چاہیں اور بھارت اس کے لیے کبھی تیار نہیں ہوتا۔ اس کی ایک پوری تاریخ ہے۔ لیاقت نہرو مذاکرات کے وقت بھی جب لیاقت علی خل نے صاف الفاظ میں لکھ دیا کہ ایک متعین نامہ نیل کے بغیر بات چیت غضول ہے اور اگر اس متعین وقت میں معاملات طے نہ ہوں تو پھر ہاشمی کا طریقہ اختیار کیا جائے تو بھارت مذاکرات کے

میدان سے بھاگ گیا۔ ۱۹۷۲ء میں جب بھارت جیمن جنگ ہوئی ہے اور پاکستان کے لئے کشمیر پر قبضہ کرنے کا نادر موقع تھا تو امریکہ اور برطانیہ کی یقین دہانیوں پر اعتبار کر کے ایوب خال نے یہ موقع ضائع کر دیا۔ پھر سورن سنگھ بھٹو مذاکرات شروع ہوئے جو قطعاً لا حاصل رہے اور حال ہی میں جو وساتویزات اس سلسلے میں شائع ہوئی ہیں ان سے معلوم ہوتا ہے کہ جب پاکستان نے ایک متعین نامہ نیبل پر اصرار کیا تو بھارت مذاکرات سے پچھے ہٹ گیا۔

اس وقت تو معاملہ اور بھی نازک ہے۔ اعلان واشنگٹن کے بعد، بھارت ہی نہیں، امریکہ بھی یہ مطالبہ کر رہا ہے کہ پاکستان کشمیر میں جادوی تحریک سے دست کش ہو جائے، اس کے بغیر بات چیت شروع بھی نہیں ہو سکے گی۔ بھارت کے وزیر اعظم اور وزیر خارجہ دونوں نے پانچ دنوں میں دو دو بار صاف اعلان کیا ہے کہ اب یہ ثابت ہو گیا ہے کہ پورے کشمیر میں "تخذیب کاری" پاکستان کے ایما پر ہو رہی ہے۔ صرف لائن آف کنٹرول کا احترام نہیں بلکہ جب تک پوری جادوی تحریک کو ختم نہیں کیا جاتا مذاکرات ممکن نہیں۔ اے الیف پی نے ۲۱ جولائی کو دہلی سے صاف الفاظ میں یہ روپورث ذہنی ہے کہ:

جب تک متنازعہ علاقے میں مسلم بغاوت کے لئے پاکستان کی حمایت جاری رہتی ہے، بھارت اور پاکستان کے درمیان مذاکرات کی کوئی امید نہیں ہے۔ بھارت نے مذاکرات کے آغاز کے لئے تین شرائط عائد کی ہیں: ۱۔ بھارتی کشمیر سے پاکستان کی حمایت یافت فور سزا کا مکمل انجلا ۲۔ کشمیر کی متنازع سرحد کے تقدس کا ایک وفعہ پھرا اقرار ۳۔ سرحد پار سے دہشت گردی کروانے کا خاتمه۔

بھارتی قیادت نے اعتماد کی بحالی اور پاکستانی قیادت کے ہر قدم اور دعوئی کی جائیج پڑھاں کی شرط بھی عائد کر دی ہے۔ امریکہ کی وزیر خارجہ نے بھی جو سنگاپور میں بھارتی وزیر خارجہ سے ملنے والی ہیں، صاف الفاظ میں کہا ہے کہ پورے کشمیر میں تخذیب کاری کا خاتمه ہونا چاہیے۔ آل برائٹ کے یہ الفاظ غور طلب ہیں:

تخذیب کاری کی کارروائیوں کو فی الفور ختم ہو جانا چاہیے اس لئے کہ اس طرح کی کارروائیاں کشمیر کے متنازع کے حل کو کم نہیں، زیادہ مشکل بنادیتی ہیں۔ ہم شریوں کے خلاف کارروائیوں کی مدت کرتے ہیں۔ جو یہ کارروائیاں کرتے ہیں، ان کی بھی، اور جوان کو امداد فراہم کرتے ہیں، ان کی بھی (اے الیف پی، ۲۰ جولائی ۱۹۹۹ء دی نیوز افسٹرنیشنل، لندن، ۲۱ جولائی ۱۹۹۹ء)

کلنٹن اور واجپائی کی میلی فون کی گفتگو میں بھی یہی موضوع رہا ہے اور میں الاقوای تجزیہ نگار برطانیہ رہے ہیں کہ حقیقی مذاکرات کا دور دور کوئی امکان نظر نہیں آتا۔ اس صورت حال کو بھارت کے انتخابات نے اور بھی مخدوش بنا دیا ہے۔ بی جے پی اپنی بظاہر عسکری اور سیاسی فتح سے الیکشن میں فائدہ اٹھانا چاہتی

ہے۔ اگر وہ جیت جاتی ہے اور اسے واضح اکثریت حاصل ہو جاتی ہے تو وہ اور بھی سخت رویہ اختیار کرے گی۔ اگر کمزور مخلوط حکومت بنتی ہے تو اس کے لیے کوئی برا فیصلہ کرنا ممکن نہیں ہو گا۔ اگر کامگریں آجاتی ہے تو اس سے کسی معنی خیز مذاکرات کی توقع نہیں۔ ان حالات میں مذاکرات کے ذریعے حل اور جنگ سے فرار ایک ایسا راستہ ہے جس کی عقل، تاریخ اور حقائق تائید کرنے سے قاصر ہیں۔ مذاکرات وعی کامیاب ہوتے ہیں جو طاقت کے مقام سے ہوں۔ کمزوری کے مقام سے کیے گئے مذاکرات کبھی کامیاب نہیں ہو سکتے۔ وہ صرف نکست کو دوام بخشے کا ذریعہ بن سکتے ہیں اور پاکستان کی موجودہ قیادت نے اپنے کو ایک واضح شاہراہ سے ہٹا کر ایک ایسی دلدل میں پھنسالیا ہے جس سے نکلنے کا کوئی راست نظر نہیں آ رہا۔

چوتھی بات امریکہ پر بھروسے کی ہے۔ ہمیں اس بارے میں کوئی خوش فہمی نہیں۔ امریکہ نے گذشتہ ۳۵ سال کی ”دوستی“ کے دور میں کبھی پاکستان کے حقیقی مفاد سے وفاداری کا راستہ اختیار نہیں کیا۔ خواہ ۱۹۷۲ یا ۱۹۷۵ یا ۱۹۷۱ ہر موقع پر امریکہ نے دھوکا دیا ہے۔ افغانستان کے جماد کے دور میں جو گراں قدر خدمات پاکستان نے انجام دیں ان کا صلدہ اس صدر بیش نے معاشر پابندیاں لگا کر دیا جو جزل فی الحق کے بڑے دوست تھے اور جن کے ساتھ جزل صاحب کے ذاتی مراسم تھے۔ امریکہ کو آئندھیں بدلتے کچھ دیر نہیں لگتی۔ یہ اس کا تاریخی ریکارڈ ہے۔ اگر کسی کو کچھ بھی شبہ ہو تو کسبر کی تازہ یادداشتون کا مطالعہ کر لیں۔ اس میں کسبر نے کبودیا کے سابق وزیر اعظم سرک مائک (Sirik Matek) کا خط نقل کیا ہے جو اس نے امریکہ کے سفیر کو لکھا تھا اور جس کو پڑھ کر ان سب کو عبرت ہونی چاہیے جو امریکہ دوستی پر بھروساتے اور اپنے ملک کی قسم اور اپنے اساسی مسائل کو امریکہ کے ہاتھوں حل کروانا چاہتے ہیں۔ اس نے اس خط میں اسے زندہ بچانے کی امریکی پیش کش کو مسترد کرتے ہوئے، اپنے ہی ملک میں مرنے کو ترجیح دی تھی اور لکھا تھا کہ اسے یہ امید نہیں تھی کہ امریکہ آزادی پسند کرنے والی قوم کو اس طرح چھوڑ جائے گا! ”میں نے تم پر اعتبار کرنے کی غلطی کی“ (بحوالہ ماہنامہ حکمنشی، مئی ۱۹۹۱، ص ۵۶)۔

اس خط کے لکھنے کے بعد سرک مائک کا انجام بھی وہی ہوا جو کبودیا اور دہت نام کا ہوا۔ اسے کمیر وج نے موت کے گھنٹ اتار دیا اور امریکہ کی دوستی ہیشہ کے لیے نشان عبرت بن گئی!

یہ ہے امریکہ پر انحصار کا انجام۔ لیکن نواز شریف صاحب اور ان کے مشیر بخلیل بخارے ہے ہیں کہ کلنشن کا وعدہ کوئی معمولی بات نہیں ہے اور یہ کہ کلنشن صاحب نے کشمیر کے سلسلے میں ”ذاتی دفعہ“ کا وعدہ کیا ہے۔ ان کے وزیر اطلاعات نظر سے بیان دے رہے ہیں کہ کلنشن نے نواز شریف سے ۳ گھنٹے بات چیت کی جو غالباً ان کی نگاہ میں تیسری دنیا کے ایک آدمی کے لیے معراج کا درجہ رکھتی ہے۔ کیا حاصل کیا اور کیا کھو آئے؟ اس کا کچھ خیال نہیں، دلچسپی اس میں تھی کہ کلنشن صاحب کے ساتھ فوٹو کمپنج جائے۔ اگر ۳

جو لالی کو یہ فوٹو نہ سمجھ سکا تو خاص درخواست کر کے اگلے دن فوٹو سیشن کا اہتمام کرایا گیا۔ یہ سارا معاملہ کس سمجھ پر گر کر کیا گیا، اس کا اندازہ اس روپورٹ سے کیجیے جو ذلن کے نماینہ واشنگٹن شاہین صبائی نے بھیجی ہے اور ذلن کراچی کے ۳۲ جولائی کی اشاعت میں شائع ہوئی ہے۔

بات صرف امریکہ کی دوستی پر عدم اعتماد ہی کی نہیں، ہمیں خطرہ ہے کہ یہ دوستی اور ”ذاتی دلچسپی“ کہیں کچھ اور رنگ نہ دکھائے۔ اس مسئلے میں شائع ہونے والے تمام اہم تجویزوں کے مطالعے کے بعد ہمیں خطرہ ہے امریکہ اول تو بھارت پر کوئی خاص دباؤ نہیں ڈالے گا اور اگر ڈالے گا تو خود اپنے مفادات اور منصوبوں کو بروئے کار لانے کے لیے ڈالے گا تاکہ سی ٹی بی ٹی پر دخخط ہو جائیں اور ایسی صلاحیت کی تشخیص یا تحدید ہو جائے اور کشمیر کا کوئی ایسا ”صل“ قبول کروالیا جائے جس کے نتیجے میں پاکستان کو کوئی فائدہ نہ پہنچے، کشمیر ہیشہ منقسم رہے اور خود امریکہ کو اس کے کسی حصہ پر قدم جمانے کا موقع مل جائے۔ اس وقت جن دو تجویزوں پر زور شور سے کام ہو رہا ہے وہ لائن آف کنٹرول کو مستقل سرحد بنانا کہ کشمیر کی تقسیم یا کوئی ایسا نظام جس میں کچھ علاقہ پاکستان کے پاس رہے، کچھ بھارت کے پاس، باقی علاقوں کو یہم خود مختاری دے دی جائے اور اس بند رہاث میں خود امریکہ یا اقوام متحده کے پردے میں امریکہ کے لیے کوئی مستقل رول پیدا کر لیا جائے۔ اس بات کا خطرہ ہے اعلان واشنگٹن پر خوشیں منانے والے اور سابقہ کشمیر پالیسی پر ندامت کا اطمینان کرنے والی محترمہ دونوں ہی کسی ایسے کھیل کے لیے آلہ کار بن جائیں۔ یہ ہے اعلان واشنگٹن کا اگلا قدم۔۔۔ اور قوم کو آج ان تمام خطرات کا مقابلہ کرنے کے لیے تیار رہنے کی ضرورت ہے۔ شاہین صبائی نے اپنی ۳۲ جولائی کی واشنگٹن سے روپورٹ میں امریکہ کے پالیسی بنانے والوں کا عنديہ صاف الفاظ میں لکھ دیا ہے اور اسی کی بازگشت پیشتر امریکی، برطانوی، یورپی اور خود بھارتی اخبارات اور رسائل میں سنلی دئے رہی ہے کہ:

اب کوئی نئے کارگل واقع نہیں ہو سکتے۔ یہ معلمہ واشنگٹن کے طویل مدت مضرات ہیں۔ یورپ اور چین سمیت سب نے کنٹرول لائن کو تقریباً بین الاقوامی سرحد تسلیم کر لیا ہے۔ اگر بر عظیم میں کشمیر کے مسئلے کا کوئی حل ہنذ کیا گیا تو پاکستان کو اس کے علاوہ کچھ نہیں ملے گا۔

بھارتی رسالہ Indian Today بھی اپنے انداز میں یہی بہت کہتا ہے:

اگر حکومت اسی راستے پر چلتی رہے، تو کارگل کا واقعہ اس ملک کی اعلیٰ ترین، غلطی (crowning blunder) ثابت ہو سکتا ہے۔ بھارت کا سوچا سمجھا رد عمل، اور کنٹرول لائن کے تقدس کی بین الاقوامی حمایت، کشمیر میں بھارت کی پچاس سالہ حکمت عملی کو تقویت دینے کا باعث ہو گا یعنی کنٹرول

لان کو مستقل سرحد تسلیم کر کے ریاست کی رسی تقسیم۔

میاں نواز شریف اور ان کی حکومت کو اس شرمناک ناکای کی ذمہ داری قبول کرنا ہو گی اور اس کی قیمت ادا کرنا ہو گی۔ بے نظیر بھٹو نے بھی گرگٹ کی طرح رنگ بدل کر ثابت کر دیا ہے کہ پی پی پی کے پاس بھی کوئی واضح کشمیر پالیسی نہیں اور وہ بھی صرف امریکی ایجنسیوں کو آگے بڑھانے میں دلچسپی رکھتی ہیں۔ فیصلہ اب قوم کو کرنا ہے۔ پاکستان اور کشمیر دو الگ وجود نہیں۔ جو حضرات یہ کہہ رہے ہیں کہ کشمیر کی خاطر پاکستان کو داؤ پر نہیں لگایا جا سکتا، وہ پاکستان کے اصل تصور سے یا تبلد ہیں یا غداری کر رہے ہیں۔ قائد اعظم نے کشمیر کو پاکستان کی شہرگاہ کا تھا اور اگر یہ شہرگاہ کث جاتی ہے تو پھر پاکستان کا وجود کہاں رہے گا۔ کل اگر خدا نخواستہ کوئی اور قتنہ استا ہے تو یہ لوگ کیسی گے کہ کراچی کی خاطر یا لاہور کی خاطر، یا پشاور کی خاطر، یا کوئی کی خاطر پاکستان کو داؤ پر نہیں لگایا جا سکتا۔ پاکستان کی قسم اور اس کا مستقبل کشمیر سے وابستہ ہے اور اگر خدا نخواستہ کسی سازش سے کشمیر پاکستان سے جدا ہو جاتا ہے تو یہ نظریہ پاکستان ہی پر ضرب نہ ہو گی بلکہ بالق پاکستان کے لئے بھی زندہ رہنا اور ترقی کرنا ممکن نہ ہو گا۔ یہ نظریاتی ہی نہیں نہیں حقائق ہیں اور ان سے صرف نظر کرنے سے جایی ہو گی۔

میاں نواز شریف کی موجودہ حکومت نے اپنے ڈھلائی سالہ دور اقتدار میں اور خصوصیت سے اعلان لادھور، اعلان واشنگٹن اور کارگل سے پسپائی کے ذریعے کشمیر کے مسئلے کا حلیہ بکاڑ دیا ہے اور عملاً تحریک جماد کے سینے میں خیفر گھونپنے کا اقدام کیا ہے۔ اس نے پاکستان کے جو ہری سد جارحیت کو بھی غیر موثر بنا دیا ہے اور فوج کی وفاqi صلاحیت اور کروار کو بھی بری طرح متاثر کیا ہے۔ اس نے جو پیغام مقبولہ کشمیر کی تحریک جرحت کو دیا ہے، وہ بڑا ہی تباہ کن ہے۔ اس کے نتیجے میں کشمیر کے مسلمانوں کو پاکستان سے مایوسی ہو گی۔ ہمیں یقین ہے کہ وہ بھارت کی طرف تو راغب نہیں ہوں گے لیکن پاکستان کو جس طرح وہ اپنی منزل قرار دیلے ہوئے تھے اب ان کے جذبات ضرور متاثر ہوں گے۔

اس حکومت کی پالیسیوں سے ملک کی معیشت بھی کمزور ہوئی ہے اور ہبہ و فی دنیا پر ہماری محنتی میں اضافہ ہو گیا ہے۔ غربت اور بے روزگاری بڑھی ہے اور دولت کی تقسیم مزید غیر مساوی اور غیر منصفانہ ہو گئی ہے۔ امن و امان کی صورت حال بھی پورے ملک میں اور خاص طور پر سندھ اور پنجاب میں سخت محدودش ہے۔ علاقائی، لسانی اور فرقہ وارانہ مذاہروں میں اضافہ ہوا ہے اور سب سے بڑھ کر ملک کے تمام ہی ادارے مغلوق اور معطل ہو کر رہ گئے ہیں۔ معنی حکومت اور شخصی وفاداری کی بیانیوں پر سیاست کاری نے دستور، قانون، شریعت، روایات سب کو پارہ کر دیا ہے۔ وزیر اعظم اپنے کو پاکستان سمجھتے ہیں اور ہر

مرض کا علاج یہ سمجھتے ہیں کہ ان کے ہاتھ مفبوط ہوں اور ان کے اختیارات میں مزید اضافہ ہو۔ وہ کسی کے سامنے جواب دہ نہیں۔ فیصلے کرنے کے لیے کوئی باضابطہ با اختیار ادارہ باتی نہیں رہا ہے۔ وہ ”خود کوزہ“ و ”خود کوزہ گرو خود گل کوزہ“ کا منظر پیش کر رہے ہیں۔ یہ وہ سب سے بڑی خرابی ہے جس کی وجہ سے ملک مخصوصی حکمرانی کی طرف تیزی سے بڑھ رہا ہے۔ روزنامہ اندھی ہندستان لندن کے نمائندہ پیر پوفام نے ۱۸ جولائی ۱۹۹۹ کی پاکستان سے ارسال کردہ اپنی رپورٹ میں اس طرز حکمرانی کی یوں تصور یہ کی ہے:

ہر پیغمبر کو، مسٹر شریف لاہور کے لارنس گارڈن میں کرکٹ کھیلتے ہیں۔ ان کے کھیلنے کا طریقہ یہ ہے: وہ نہ بولنگ کرتے ہیں، نہ فیلڈنگ، وہ صرف بلے بازی کرتے ہیں۔ کہا جاتا ہے کہ وہ عام طور پر ۵۰ رن بنانے لیتے ہیں۔ باڈل ان کو ایک کے بعد ایک ہاف والی اور لانگ ہاپ پھیلتے ہیں۔ جب وہ بال کو اچھال دیتے ہیں تو فیلڈر اپنے جو توں کے تسون میں الجھ جاتے ہیں، سورج کی روشنی سے ان کی آنکھیں چند حیا جاتی ہیں یا انھیں حملہ قلب ہو جاتا ہے۔ کوئی بھی بات کچھ کپڑنے سے بچنے کے لیے! یہ رسم (ritual) ایک ماذر ان اسلامی شہنشاہ کے شایان شان ہے۔ اور مسٹر شریف پاکستان میں مطلق العنان حاکم ہونے کی منزل کی طرف بڑھ رہے ہیں۔ مگر ہم نظر کا فریب بظاہر کامل ہے اور بڑی مہارت سے ترتیب دیا گیا ہے، لگتا ہے کہ سب کچھ کسی لمحہ پادر ہوا ہو جائے گا، بغیر کسی وارنگ کے!

یہ صورت حال ہرگز گوارا نہیں کی جاسکتی۔ یہ صرف جسموریت ہی کے لیے نہیں، پاکستان کے وجود کے لیے بھی خطرہ ہے۔ حکومت اور اپوزیشن دونوں ہی ناکام ہو چکے ہیں۔ اب بقا اور سلامتی کا ایک ہی راستہ ہے کہ ملک کے عوام انھیں اور اپنے ملک کو ان حکمرانوں سے بچائیں جن کی دلچسپی یا اسے لوئٹنے اور اپنا پیٹ بھرنے میں ہے یا اپنے اقتدار اور عیش و عشرت کی خاطر دوسروں کے ایجادے پر عمل کرنے میں ہے۔ وہ جو ”پاکستان نژاد“ ہونے کا دعویٰ لے کر آئے تھے اتنے ہی کھونے ثابت ہوئے جتنے آسفورڈ اور واشنگٹن سے ورآمدہ! ان حالات کا مقابلہ کرنے کے لیے نئی قیادت کا آنا ضروری ہے۔ وقت کا تقاضا ہے کہ وہ سب عناصر جن کی زندگی اور موت پاکستان سے وابستہ ہے اور جو اس مملکت خداداد کے اصل اہل ہیں، گو غافل ہیں، میدان میں اتریں۔

یہ محض کسی ایک گروہ یا جماعت کی ذمہ داری نہیں۔ یہ پوری قوم کی اور خصوصیت سے متوسط طبقے کے لوگوں کی ذمہ داری ہے کہ اپنا فرض او اکریں۔ صرف جوش ہی نہیں ہوش سے بھی کام لیں۔ معاملہ محض شخصیات کو ہٹانے کا نہیں بلکہ پاکستان کے اصل مقصد اور عوام کے حقیقی مفاد کی روشنی میں صحیح خطوط پر پالیسی سازی، مناصب، دیانت دار اور باصلاحیت ٹیکم کو ذمہ داری کے مناسب پر لانے اور پوری قوم

کو مقاصد، اصول اور انصاف کی بنیادوں پر جمع کرنے اور اصل نصب العین کے حصول کے لیے سرگرم عمل کرنے کی ہے۔ جس جذبے اور جس انداز میں تحریک پاکستان نے سب کو ایک اعلیٰ مقصد کے لیے سرگرم کر دیا تھا، آج اسی جذبے اور اسی انداز میں پاکستان کو بچانے اور اس کی قیادت کو مفاد پرستوں کے چنگل سے نکال کر پاکستان کے ایسے خادموں کے ہاتھ میں دینے کی ضرورت ہے جو اس کے لیے اپنی جان، مال اور صلاحیتیں قربان کرنے کا عزم اور داعیہ رکھتے ہوں، جنھیں بیرونی خطرات کا بھی پورا پورا ادراک ہو اور جو آزادی، اسلامی نظریہ اور ملی غیرت و محبت سب کی موثر پاسبانی کر سکیں۔ زمانے کے ساتھ بدلنے کا والوں کا تجربہ تو قوم نے بہت کر لیا۔ اب ایک ایسی شیم کو اوپر لانے کی ضرورت ہے جو زمانے کو بدلنے کا عزم رکھتے ہوں۔ ہم یقین سے کہتے ہیں کہ ملت اسلامیہ پاکستان میں وہ نفوس آج بھی موجود ہیں جو کشتی کو گرداب سے نکال سکتے ہیں۔ جماد صرف عسکری معمر کے کا نام نہیں، یہ تو اس جدوجہد کا نام ہے جو پوری زندگی کو اسلام کے سانچے میں ڈھانلنے اور رب کی رضا حاصل کرنے کے لیے کی جائے اور زندگی کے ہر میدان میں کی جائے، اللہ کے فرماہم کروہ ہر وسیلہ اور ذریعہ سے کی جائے تا آنکہ اللہ کا کلمہ غالب اور سرپلند ہو:-

حدیث بے خبراء ہے تو بازمانہ باز
زمانہ با تو نہ سازد تو بازمانہ تیز

(اس مقالے کے روپ میں درست و متایب ہیں، ۲۵۰ روپے سینکڑہ، منشورات، منصورہ، لاہور)